



XXXI Сусветныя дні моладзі з удзелам Святога Айца Францішка прайшлі ў Польшчы з 26 па 31 ліпеня.

Галоўныя падзеі адбываліся ў Кракаве – духоўнай сталіцы Божай міласэрнасці, у горадзе, асаблівым чынам звязаным з ініцыятарам СДМ – св. Янам Паўлам II. Дэвізам спаткання сталі словы Езуса: “Шчаслівыя міласэрныя, бо яны міласэрнасць спазнаюць” (Мц 5, 7). Быць знакам надзеі

СДМ сталі святам колераў, твараў, падзей. Нягледзячы на моўны бар’ер, удзельнікі мелі ў сабе волю братэрства і жаданне будаваць масты. Напэўна, кожны прыбыў сюды са сваімі ранами, разнастайнымі пытаннямі, але, перш за ўсё, з радасцю сустрэчы.

Традыцыйна сімвалічнай карцінай Дзён моладзі з’яўлялася рознакаляровае мора сцягоў, якімі размахвалі ўдзельнікі. Цудоўна, калі сцягі канфліктуючых паміж сабой краін развіваліся побач, бо менавіта так і выглядае будаванне мастоў і нашай будучыні. † Н овае пакаленне маладых людзей, спадкаемцаў і прадаўжальнікаў СДМ з упэўненасцю адказала на выклікі сённяшняга дня знакам надзеі. У сучасным свеце, ахопленым рознымі канфліктамі і пагрозай тэрарыстычных актаў (“вайны ў кавалках”, як часта паўтарае Святы Айцец Францішак), вельмі неабходны братэрства, блізкасць, дыялог, прызнанне і служэнне.

Любоўю змяняць аблічча зямлі

Маладыя людзі былі захоплены прамовамі папы Францішка, які скіроўваў да іх словы даступна і проста.

Святы Айцец пакінуў маладым усяго свету важнае пасланне, даў ім канкрэтнае заданне: праз любоў і ўчынкi змяняць аблічча зямлі, свае сэрцы і іншых людзей, служачы адзін аднаму ва ўзаемнай любові.

Папа казаў аб міласэрнасці і неабходнасці схіліцца над слабым чалавекам. “Мы пакліканы, каб служыць укрыжаванаму Езусу ў кожнай ссунутай на ўзбочча асобе, каб дакрануцца да Яго бласлаўлёнага цела ў чалавеку галодным, сасмаглым, нагім, зняволеным, хворым, беспрацоўным, церпячым пераслед, бежанцы, мігранце”, – удакладняў Пантыфік. І запэўніваў моладзь прасіць ласкі зразумення таго, што без Божай міласэрнасці чалавек нічога не можа зрабіць.

Самым запамінальным фрагментам з гамілій Папы стаў заклік “устаць з канапы”, якая не прыносіць шчасця. “Мы павінны вырашыцца замяніць канапу парай чаравікаў, што дапамогуць хадзіць па дарогах, якія ніколі нам не сніліся, пра якія мы нават не думалі; па дарогах, якія могуць адкрыць новыя гарызонты, зарадзіць радасцю – той, якая нараджаецца з любові Бога”. У гэтых словах Святы Айцец тлумачыць, што такія змены ў

жыцці можна здзейсніць тады, калі адчуем у сэрцы смак прыгоды. Гэта ведаюць маладыя людзі, якія належаць да розных моладзевых супольнасцей пры сваіх парафіях, а таксама пілігрымы, якія вырушаюць у дарогу. Але часта гэтага зусім не разумеюць тыя, што сядзяць зачыненыя ў сваіх пакоях з тэлефонам, камп'ютарам, тэлевізарам.

Пераймаць Божую міласэрнасць

Пазбаўленае прыгоды жыццё мы вядзём таксама тады, калі ў ім ёсць месца толькі на працу і дом. Папа прапануе “выйсці на вуліцы, пераймаючы «шаленства» нашага Бога”. “Задаволены ў Пану не абмяжоўваецца пасрэдным жыццём. Ён палае жаданнем даваць сведчанне і даходзіць да іншых, любіць рызыку і пракладае новыя дарогі, адкрыты і верны трасам, указаным Святым Духам: насуперак вегетацыі, узрадаваны евангелізацыі”, – кажа Святы Айцец. Неаднаразова паўтарае маладым: “Касцёл сёння глядзіць на вас. Больш таго, сёння ўвесь свет глядзіць на вас”.

СДМ ужо скончыліся, але свет надалей углядаецца ў твары хлопцаў і дзяўчат, якія даверыліся Езусу. Хочацца спадзявацца, што яны здольныя быць са слабымі і пакінутымі, цешыцца разнастайнасцю, абуджаць у сабе голас Езуса і разам з Ім змяняць сваё жыццё ў прыроду.

Цікавыя факты

- СДМ “у мініяцюры” былі арганізаваны з 28 па 31 ліпеня ў Гаване. Кубінская моладзь, якая па
- Падчас папскай Імшы цяжарная жанчына нарадзіла дзяўчынку. Разам з сяброўкай яна прый
- Аўтамабілі, у якіх Святы Айцец перамяшчаўся па Польшчы падчас СДМ, трапяць на аўкцыён.